

---

He Heydər Əliyev Fondunun təhsil sahəsində həyata keçirdiyi layihələr çərçivəsində yeni tikilən və ya əsaslı təmir edilən bir sıra məktəblər istifadəyə verilib.

Be Belə, ki, 2024-cü ildən yenidənqurma və təmir-bərpa işləri aparılan Bakı şəhəri, Xəzər rayonu 324 nömrəli tam orta ümumtəhsil məktəbi cari tədris ilində istifadəyə verilib. Məktəbin sinif otaqları artırılıb, əlavə fizika, kimya, biologiya laboratoriyaları, informatika, hərbi təlim və texnologiya otaqları, kitabxana, yeməcxana, idman meydançası və akt zalı yaradılıb. Həyətyanı ərazidə abadlıq və yaşıllaşdırma işləri aparılıb.

Bakı şəhəri, Xətai rayonu Tahir Bağirov adına 59 nömrəli tam orta ümumtəhsil məktəbi də Fond tərəfindən əsaslı təmirdən sonra istifadəyə verilib. 1384 yerlik məktəbin 4 mərtəbəli korpusu 1036 yerlik, 2 mərtəbəli ibtidai korpusu isə 348 yerlikdir. Məktəbdə sinif otaqları, fizika, kimya və biologiya laboratoriyaları, informatika otağı, müasir STEAM mərkəzi, hərbi təlim, tibb, texnologiya otaqları, müəllimlər otağı, kitabxana, yeməcxana, akt, idman və gimnastika zalları, açıq mini stadion və idman meydançası fəaliyyət göstərir. Məktəb zəruri mebel və avadanlıqlarla, fənn kabinetləri və laboratoriyalar isə əyani vəsaitlərlə təmin olunub.

Sə Samux rayonunun Aliuşağı kənd tam orta məktəbi də 360 yerlik yeni məktəb binası ilə müəllim və şagirdlərin istifadəsinə verilib. Fond tərəfindən inşa edilən məktəbdə sinif otaqları, fizika, kimya və biologiya laboratoriyaları, informatika, STEAM mərkəzi, hərbi təlim, tibb və əmək təlimi otaqları, məktəbəqədər sinif, kitabxana, yeməcxana, akt və idman zalları fəaliyyət göstərir. Məktəbin ərazisində açıq idman meydançası yaradılıb və zəruri avadanlıqlarla təchiz olunub.

C Cəlilabad rayonu, Göytəpə şəhəri Vəsifi Hüseynov adına 2 nömrəli tam orta ümumtəhsil məktəbində Fondun dəstəyi ilə yeni inşa edilib. Üçmərtəbəli, iki korpusdan ibarət məktəb binası 624 şagird yerlikdir. Burada sinif otaqları, fizika, kimya və biologiya laboratoriyaları, informatika, hərbi təlim, tibb otaqları, texnologiya kabinetləri, müəllimlər otağı, texniki otaqlar, qarderob, kitabxana, yeməcxana, akt, idman və gimnastika zalları, idman meydançası fəaliyyət göstərir. Məktəb müasir mebel və avadanlıqlarla təchiz olunub, fənn kabinetləri və laboratoriyalar əyani vəsaitlərlə təmin edilib, həyətyanı ərazidə abadlıq və yaşıllaşdırma işləri aparılıb.